



گورنر KATHY HOCHUL

فوری ریلیز کے لیے: 2023/7/12

گورنر HOCHUL نے وسطی نیو یارک میں ترقی پذیر ٹیکنالوجی مینوفیکچرنگ انڈسٹری میں ملازمتوں کے لیے طلباء کو تیار کرنے کے لیے انقلابی تبدیلی والی سرمایہ کاریاں کی ہیں

مائیکرون کی \$100 بلین کی سرمایہ کاری کے پس منظر میں ترقی پذیر ٹیکنالوجی مینوفیکچرنگ انڈسٹری کے لیے طلباء اور اس خطے کو تیار کرنے کے لیے \$74 ملین لاگت کے سیراکیوز STEAM ہائی اسکول کا سنگ بنیاد رکھا گیا ہے

اس اہم رہاستی فنڈنگ سے مرکزی نیو یارک کا پہلا علاقائی ٹیکنیکل ہائی اسکول ممکن بنا دیا گیا

ریاست نیو یارک اور مائیکرون نے ریاست بھر کے اسکول ڈسٹرکٹس کے لیے نیو یارک کے جدید ٹیکنالوجی فریم ورک کی معاونت کے لیے \$4 ملین کا وعدہ کیا ہے

STEAM اسکول کی تفصیلات یہاں دستیاب ہیں

گورنر Kathy Hochul نے آج مرکزی نیو یارک کے پہلے علاقائی ٹیکنیکل ہائی اسکول یعنی - سیراکیوز سائنس، ٹیکنالوجی، آرٹس اور ریاضی ہائی اسکول کا سنگ بنیاد رکھا ہے، جو \$71 ملین کے ریاستی عزم کی بدولت 2025 میں کھولا جائے گا۔ گورنر Hochul کے ساتھ مائیکرون ٹیکنالوجی، انکارپوریٹڈ، یونائیٹڈ فیڈریشن آف ٹیچرز، امریکی فیڈریشن آف ٹیچرز، ریاست نیو یارک یونائیٹڈ ٹیچرز اور مقامی حکام شامل تھے۔ گورنر نے یہ اعلان بھی کیا ہے کہ ریاست نیو یارک اور مائیکرون کی جانب سے **نیو یارک جدید ٹیکنالوجی فریم ورک** میں \$4 ملین کی سرمایہ کاری کی جائے گی تاکہ نیو یارک کے اسکول ڈسٹرکٹس کو سیمی کنڈکٹرز اور ہائی ٹیک مینوفیکچرنگ میں اپنا نصاب تیار کرنے میں مدد ملے۔ آج کے اعلانات سے ریاست نیو یارک، کاروباری اداروں اور لیبر قائدین کے درمیان جاری شدہ تعاون اجاگر ہوتا ہے تاکہ اس بات کو یقینی بنایا جا سکے کہ اس خطے کی بڑھتی ہوئی ٹیکنالوجی مینوفیکچرنگ انڈسٹری کو خوش آمدید کہنے کے لیے مرکزی نیو یارک تیار ہے۔

"ہم مرکزی نیو یارک میں جو سرمایہ کاریاں کر رہے ہیں، اس کے ذریعے ہم طلباء کے لیے تعلیمی مواقع بڑھا رہے ہیں جبکہ اس بات کو یقینی بنایا جا رہا ہے کہ یہ خطہ مائیکرون کے انقلابی تبدیلی والے پروجیکٹ کے ذریعے آنے والی ملازمتوں اور مواقع کا خیر مقدم کرنے کے لیے تیار ہے،" گورنر Hochul نے کہا۔ "ہائی ٹیک ایجوکیشن اور جدید مینوفیکچرنگ میں سرمایہ کاری کرتے ہوئے، ہم اس بات کو یقینی بنا سکتے ہیں کہ نیو یارک کے شہریوں کی اگلی نسل مستقبل کی نوکریاں حاصل کرنے کے لیے تیار ہو۔ ہم یہاں نیو یارک میں چپ سازی کا ایک عالمی مرکز بنانے کے لیے پُر عزم ہیں۔"

سیراکیوز STEAM (سائنس، ٹیکنالوجی، انجینئرنگ، آرٹس اور ریاضی) اسکول، جو کہ مرکزی نیو یارک کا وہ پہلا علاقائی ٹیکنیکل ہائی اسکول ہو گا جو کہ سیراکیوز کے اندرون شہر میں نئی بحالی شدہ سینٹرل ٹیک اسکول کی عمارت میں موجود ہو گا۔ اس اسکول میں STEAM پر مرکوز ایک بھرپور نصاب پیش کیا جائے گا جو صنعت اور اعلیٰ تعلیمی شراکت داریوں کے ایک سلسلے کے ساتھ جوڑا جائے گا جہاں انٹرن شپ، رہنمائی، جاب شیڈونگ، اور کالج کی سطح کے کورس ورک کے مواقع فراہم کیے جائیں گے۔ یہ ہائی اسکول مرکزی نیو یارک میں طلباء کو خطے

کی بڑھتی ہوئی ہائی ٹیک مینوفیکچرنگ انڈسٹری میں ملازمتوں کے لیے تیار کرنے میں مدد دے گا۔ ریاست کی جانب سے اس پروجیکٹ کے لیے \$71 ملین سے زیادہ کا وعدہ کیا گیا ہے، جس کے ساتھ ہی امپائر اسٹیٹ ڈویلپمنٹ (Empire State Development، ESD) اور ایمازون کے \$1.75 ملین کے عزم کے ساتھ کمپنی کے [کمیونٹی انویسٹمنٹ فریم ورک](#) کے ایک حصے کے طور پر اسکول اور دیگر STEM سے متعلقہ K-12 پروگراموں کے لیے مائیکرون کی جانب سے \$10 ملین کا وعدہ کیا گیا ہے۔

عالمی معیار کے تعلیمی نظام کی تعمیر اور مستقبل کی نوکریوں کے حصول کی خاطر طلباء کو تیار کرنے کے لیے گورنر کی کوششوں کے ایک حصے کے طور پر، گورنر Hochul نے ٹیک ٹیلنٹ پائپ لائن بنانے کے لیے ریاست نیو یارک اور مائیکرون کی جانب سے \$4 ملین کی سرمایہ کاری کا بھی اعلان کیا ہے تاکہ طلباء کو ہائی ٹیک ملازمتوں اور کیریئر کی راہ پر گامزن کیا جائے۔ ماہرین تعلیم اور صنعت کے ماہرین نے یہ [نیو یارک جدید ٹیکنالوجی فریم ورک](#) تشکیل دیا ہے تاکہ مڈل اسکولوں اور ہائی اسکولوں کو سیمی کنڈکٹرز اور ہائی ٹیک مینوفیکچرنگ میں اپنا نصاب تیار کرنے میں مدد ملے۔ اس پائلٹ پروگرام سے اسکول ڈسٹرکٹس کے لیے ممکن بنایا جاتا ہے کہ وہ اس نصاب کے ساتھ جدید کیریئر پر مبنی تعلیم پیش کر سکیں جو انہوں نے نیو یارک کے دیگر اساتذہ کے تعاون سے تیار کیا ہے۔

مرکزی نیو یارک میں سرمایہ کاری کرنا

آج کے اعلانات وسطی نیو یارک میں جدید مینوفیکچرنگ میں اہم سرمایہ کاریوں پر مبنی ہیں۔ اکتوبر میں مرکزی نیو یارک میں ایک میگا فیب کیمپس بنانے اور مرکزی نیو یارک میں 50,000 ملازمتیں پیدا کرنے کے لیے اگلے 20 سال سے آگے تک \$100 بلین تک مائیکرون کی تاریخی [سرمایہ کاری](#) کی [ایک سالہ سالگرہ](#) منائی گئی تھی۔ اس اعلان کے بعد سے، گورنر Hochul نے مقامی، ریاستی اور وفاقی شراکت داروں کے ساتھ مل کر کام کیا ہے تاکہ مائیکرون کی آمد کی تیاری اور کمیونٹی میں مسلسل سرمایہ کاری کی جائے۔

- اکتوبر 2023 میں، گورنر Hochul نے اونونڈاگا کمیونٹی کالج میں \$15 ملین لاگت سے، 5,000 مربع فٹ کی مائیکرون کلین روم سمولیشن لیب کے [منصوبوں کی نقاب کشائی کی تھی](#)، جو مرکزی نیو یارک میں طلباء کو مائیکرون میں ملازمتوں کے لیے تربیت دینے میں مددگار ثابت ہو گی۔
- گورنر Hochul [مائیکرون کے ساتھ مسلسل کام کر رہی ہیں](#) تاکہ مائیکرون کے ملازمین کے لیے قابل اعتماد اور سستی نگہداشتِ اطفال تک رسائی فراہم کی جائے، جس میں مائیکرون کے کلے کیمپس میں مستقبل کے موقع پر موجود نگہداشتِ اطفال کے اختیارات شامل ہیں۔
 - مائیکرون کی جانب سے اہم سرمایہ کاری کی گئی ہے جس کے نتیجے میں مرکزی نیو یارک کے خاندانوں کو فائدہ پہنچے گا، جس میں مرکزی نیو یارک کے YMCA کو \$500,000 دینا شامل ہے تاکہ خطے میں اعلیٰ معیار کی نگہداشتِ اطفال اور ابتدائی تعلیم تک رسائی کو وسعت دی جا سکے۔
 - مائیکرون نے چائلڈ کیئر سلوشنز اینڈ PEACE انکارپوریشن کے زیر انتظام، ارلی چائلڈ ہڈ کیریئر پاتھ ویز پروگرام کے لیے فنڈنگ کا بھی اعلان کیا تھا، تاکہ خاندانی گھروں میں نگہداشتِ اطفال کے مراکز کو وسعت دی جائے۔
- گورنر Hochul نے [مائیکرون کمیونٹی انگیجمنٹ کمیٹی](#) تشکیل دی تھی تاکہ \$500 ملین لاگت کے کمیونٹی انویسٹمنٹ فنڈ کے لیے سرمایہ کاری کی حکمت عملی کی رہنمائی کی جائے۔ اس کمیٹی نے سینکڑوں رہائشیوں سے ملاقات کی ہے اور اس بارے میں سننے اور سیکھنے کا عمل جاری و ساری ہے کہ مائیکرون کی موجودگی خطے کی کس طرح مدد کر سکتی ہے۔

ہائی ٹیک مینوفیکچرنگ کی معاونت کرنا

گورنر Hochul کی جانب سے افرادی قوت کی ترقی اور تعلیم کے پروگراموں میں مسلسل سرمایہ کاری کی جا رہی ہے تاکہ نیو یارک کے شہریوں کو ہائی ٹیک مینوفیکچرنگ ملازمتوں کے لیے تیار کیا جائے اور ریاست کو ایک سیمی کنڈکٹر مرکز کے طور پر قائم کیا جائے۔

- مالی سال 2024 کے بجٹ کے حصے کے طور پر، گورنر Hochul نے \$45 ملین کی سرمایہ کاری حاصل کی تھی تاکہ گورنر کا دفتر برائے سیمی کنڈکٹر ایکسپینشن، مینیجمنٹ، اینڈ انٹیگریشن (Governor's Office of Semiconductor Expansion, Management, and Integration) قائم کیا جائے، جو کہ ایک نیا ریاستی دفتر ہے تاکہ مائیکرون پروجیکٹ کو لاگو کرنے کی کوششوں کی قیادت اور مرکزیت قائم کی جائے اور سیمی کنڈکٹر انڈسٹری اور سپلائی چین کو متوجہ کرنے کے لیے پالیسیاں تیار کی جائیں اور آگے بڑھائی جائیں۔
- گورنر Hochul نے \$44 ملین کی ریاستی سرمایہ کاری کا اعلان کیا تھا تاکہ SUNY Poly میں جدت کاریوں کی معاونت کی جائے، جس میں افرادی قوت کی ترقی کے لیے ایک سیمی کنڈکٹر پروسیسنگ لیب کی تشکیل اور ایک روبوٹکس اور جدید مینوفیکچرنگ ریسرچ اینڈ ایجوکیشن لیب کا قیام شامل ہے۔
- گورنر Hochul نے \$350 ملین کا عزم کیا ہے تاکہ نیو یارک کی افرادی قوت کو مستقبل کی ملازمتوں کے لیے تیار کیا جائے، جس میں ESD کے اندر دفتر برائے اسٹریٹجک ورک فورس ڈویلپمنٹ کے \$150 ملین شامل ہیں، جو آج کے آجروں کی ضروریات اور ترجیحات کے ساتھ افرادی قوت کی ترقی کی کوششوں کو بہتر طریقے سے ہم آہنگ کرنے کے لیے کام کرتا ہے۔

ریاستی تعلیمی کمشنر **Betty A. Rosa** نے کہا، "STEAM پروگرامز اور اسٹریٹجک انڈسٹری شراکت داریاں، تعلیم کو اختراعی جدت کی طرف لے جانے کے لیے ایک تریاق ہیں۔ سیراکیوز STEAM ہائی سکول میں پیش کیے جانے والے پروگراموں کے ساتھ، اکیڈمیا اور صنعت کی ضروریات کے درمیان تفاوت کو ختم کرتے ہوئے، ہم ضروری مہارتوں سے لیس افرادی قوت تیار کر سکتے ہیں تاکہ اقتصادی ترقی اور تکنیکی ترقی کو آگے بڑھایا جائے۔ یہ پروجیکٹ تمام طلباء کے لیے تعلیمی مواقع تک رسائی اور P-20 تسلسل میں جدت کی ایک بہترین مثال ہے۔ تعلیم میں اپنے شراکت داروں اور گورنر Hochul کے ساتھ مل کر، ہم ایک ایسے مستقبل کے لیے راہ ہموار کر رہے ہیں جہاں معاشی خوشحالی کے ساتھ تعلیم زیادہ آسانی سے ہم آہنگ ہو سکتی ہے۔"

ریاستی سینیٹر **Rachel May** نے کہا، "سینٹرل ٹیک ہائی سکول پورے خطے کے طلباء کے لیے ایک انقلابی تبدیلی کا موقع ثابت ہو گا، جو انہیں گریجویشن کے بعد اپنے کیریئر کا براہ راست راستہ فراہم کرے گا۔ اسی لیے سینیٹ میں پہلے دن سے ہی میں نے البانی میں اس مقصد کے لیے جدوجہد کی قیادت کی تھی۔ دیگر مضامین کے علاوہ طلباء پر فارمنگ آرٹس، روبوٹکس اور ڈیٹا اینالیٹکس پر توجہ مرکوز کر سکتے ہیں۔ اکثریتی لیڈر **Andrea Stewart-Cousins** کی جانب سے مستحکم معاونت کے ساتھ، مجھے فخر ہے کہ میں نے اپنے ساتھیوں کے ساتھ مل کر سیراکیوز میں تعلیم کے اس منفرد ماحول کو ممکن بنانے کے لیے کام کیا ہے۔"

ریاستی سینیٹر **John W. Mannion** نے کہا، "STEAM ہائی سکول سے سیراکیوز اور پورے نیو یارک کے مستقبل پر گہرے اثرات مرتب ہوں گے۔ سیمی کنڈکٹر انڈسٹری کی افرادی قوت کے تقاضوں کو پورا کرنے کے لیے جاری دیگر اقدامات کے ساتھ، اس تعلیمی اور شہری احیائے نو کے پروجیکٹ کا وقت بالکل مطابقت رکھتا ہے۔ گورنر Hochul کی قیادت اور پوری حکومت میں شراکت داری کی بدولت، سیراکیوز اور OCM BOCES طلباء کے پاس وہ وسائل موجود ہوں گے جو انہیں سائنس، ٹیکنالوجی، انجینئرنگ، آرٹس اور ریاضی کے بڑھتے ہوئے شعبوں میں کامیابی کے لیے درکار ہیں۔"

رکن اسمبلی **William Magnarelli** نے کہا، "CNY STEAM سکول کے قیام اور پرانے سینٹرل ٹیک کی تزئین و آرائش کے لیے ریاستی فنڈنگ کی اجازت دینے والی اسمبلی قانون سازی کے اسپانسر کے طور پر، مجھے یہ دیکھ کر خوشی ہو رہی ہے کہ یہ سنگ بنیاد رکھا جا رہا ہے۔ سیراکیوز سٹی اسکول ڈسٹرکٹ کے علاقائی STEAM اسکول CNY کے طلباء کو سائنس، ٹیکنالوجی، انجینئرنگ، آرٹس اور ریاضی میں فرسٹ کلاس تعلیم فراہم کی جائے گی۔"

رکن اسمبلی **Al Stirpe** نے کہا، "میں اپنے بچوں اور ہمارے خطے کے مستقبل میں اس سرمایہ کاری پر گورنر اور مائیکرون کی قیادت کا شکریہ ادا کرنا چاہتا ہوں۔ یہ ترقی کی جانب ایک اور قدم ہے جبکہ ہماری کمیونٹی ٹیکنالوجی

اور مینوفیکچرنگ کے سنگم پر موجود ایک صنعت میں رہنما بننے کے لیے کام کر رہی ہے۔ اچھی تنخواہ والی نوکریاں اب سامنے نظر آ رہی ہیں، اور یوں اس بات کو یقینی بنانے میں مدد ملے گی کہ ہمارے اسکول اور ہمارے بچے تیار ہیں۔"

اونونڈاگا کاؤنٹی کے ایگزیکٹو Ryan McMahon نے کہا، "پہلے دن سے میری انتظامیہ نے ایسی سرمایہ کاریوں کا اعتراف کیا ہے اور ترجیح دی ہے جو آج اور کل دونوں کی ملازمتوں کے لیے تیار کرنے میں ہمارے بچوں کی مدد کریں گی۔ میئر Walsh اور ریاست نیو یارک کے ساتھ شراکت داری میں، ہم نے فوری طور پر ریاست نیو یارک میں سینٹرل ٹیک میں پہلا کاؤنٹی بھر کا STEAM اسکول بنانے کے لیے کام کرنا شروع کر دیا ہے۔ آج ان کوششوں کے اختتام کا یادگار دن ہے اور میں مستقبل کے بارے میں پُر جوش ہوں۔" McMahon نے مزید کہا، "اس بے مثال عزم نے نجی شعبے میں ہمارے دوستوں کی توجہ بھی اپنی جانب مبذول کروائی ہے اور اس اہم پروجیکٹ سے وابستگی پر میں ایمازون اور مائیکرون کا شکریہ ادا کرنا چاہتا ہوں اور میں سینٹرل ٹیک کے کلاس رومز میں آنے والے کل کی افرادی قوت کی ہنرمندی پیدا ہوتے ہوئے دیکھنے کا منتظر ہوں!"

سیراکیوز کے میئر Ben Walsh نے کہا، "STEAM ہائی اسکول کے لیے سنگ بنیاد رکھنا، نئی معیشت میں جامع ترقی کے لیے ہماری حکمت عملی، یعنی کہ سیراکیوز جذبے کی جانب پیش رفت کا مزید ایک ثبوت ہے۔ طویل عرصے سے متروکہ سینٹرل ٹیک ہائی اسکول کو ایک جدید ترین علاقائی تعلیمی مرکز میں تبدیل کرنے سے شہری اور مضافاتی اسکول ڈسٹرکٹس کے درمیان طویل عرصے سے قائم تعلیمی رکاوٹوں کو ختم کرنے میں مدد ملے گی اور اس بات کو یقینی بنایا جائے گا کہ یہیں اپنے آبائی شہر میں مستقبل کے کیریئر والے مواقع سے فائدہ اٹھانے کے لیے، ہمارے نوجوان بہتر طور پر تیار ہوں۔ اس پراجیکٹ کی مستقل حمایت پر میں گورنر Hochul اور ہمارے ریاستی قانون ساز وفد کا شکر گزار ہوں۔ سیراکیوز STEAM اسکول کے لیے ان کے عزم سے آنے والی نسلوں کی زندگیوں میں بہتری آئے گی۔"

سیراکیوز سٹی اسکول ڈسٹرکٹ کے سپرنٹنڈنٹ Anthony Davis نے کہا، "سیراکیوز STEAM اسکول کا آغاز ہماری کمیونٹی کے لیے ایک بہت بڑا قدم ہے، جہاں پرانی سینٹرل ٹیک کی عمارت میں دوبارہ زندگی پیدا کی جا رہی ہے اور ہمارے علاقے میں آنے والی ہائی ٹیک نوکریوں پر ہمارے طلباء کو فائز کرنے کے لیے تیار کیا جا رہا ہے۔ سینٹرل نیو یارک کا مستقبل ہمارے نوجوانوں سے شروع ہوتا ہے اور میں سیراکیوز اور ہمارے اسکولوں کے لیے ریاست کی وابستگی پر گورنر Hochul کا شکر گزار ہوں۔"

مانیکرون کے ایگزیکٹو نائب صدر اور چیف پیپلز افسر، اور مانیکرون فاؤنڈیشن کی صدر، April Arnzen نے کہا، "حکومت، تعلیم اور صنعت کے شراکت داروں کا آج کے سنگ بنیاد میں شامل ہونا اعزاز کی بات ہے۔ CHIPS اور سائنس ایکٹ کی فنڈنگ کی مدد سے، کمیونٹی اور افرادی قوت کی ترقی کے لیے مانیکرون کے تاریخی وعدوں سے پورے نیو یارک میں دسیوں ہزار ملازمتیں پیدا ہوں گی۔ تمام پس منظر سے تعلق رکھنے والے طلباء کو ہائی ٹیک ملازمتوں میں کامیابی کے لیے تیار کرنے والے، ایک تعلیمی ماحولیاتی نظام کی تعمیر سیراکیوز STEAM اسکول جیسے اسکولوں سے شروع ہوتی ہے، جو شراکت داروں کے ایک وسیع ماحولیاتی نظام کے زیر انتظام چلتی ہے۔ سیراکیوز STEAM اسکول اور مرکزی نیو یارک کے علاقے میں STEM سے متعلقہ K-12 پروگراموں میں 10 سالوں میں \$10 ملین کی سرمایہ کاری کرنے اور ایک ٹیکنالوجی بنانے کے لیے، نیو یارک ایڈوانسڈ ٹیکنالوجی فریم ورک کے ذریعے چلنے والی ٹیلنٹ پائپ لائن بنانے کی خاطر \$4 ملین کی سرمایہ کاری کرنے کے سلسلے میں ریاست نیو یارک کے ساتھ شراکت کرنے پر مانیکرون کو فخر ہے۔"

ایمازون کے لیے اقتصادی ترقی کے سینیئر مینیجر Brad Griggs نے کہا، "سیراکیوز اور مرکزی نیو یارک ایک انقلابی ٹیک تبدیلی کے وسط میں ہیں جو اس خطے کو نسلوں تک استحکام اور ترقی بخشنے گی۔ ہمیں STEAM اسکول کو نتیجہ خیز بنانے میں مدد کرنے اور سیراکیوز طلباء کے روشن مستقبل اور کیریئر کی راہ ہموار کرنے میں ایک فعال عامل ہونے پر فخر ہے۔"

AFT کی صدر Randi Weingarten نے کہا، "آج کا اعلان اپنی نوعیت کا پہلا اعلان اور قوم کے لیے ایک ماڈل ہے۔ جہاں ماہرین تعلیم اور ان کی یونینز حکومت اور صنعت کے ساتھ مل کر کام کر رہی ہیں تاکہ طلباء کے جذبے

اور تجسس کو مقصد سے جوڑا جا سکے، اور متوسط طبقے کی اچھی ملازمتوں والے کیریئر کی راہیں ہموار کی جا سکیں۔ اس منفرد فریم ورک سے طلباء کو حقیقی دنیا کی مہارتیں فراہم کرتے ہوئے، معلومات کا تجزیہ کرنے، تنقیدی طرز پر سوچنے، اور علم کے اطلاق جیسا گہرا علم سیکھنے میں مصروف کیا جائے گا۔ مجھے بہت فخر ہے کہ یہ سب کام میری آبائی ریاست نیو یارک میں ہو رہا ہے، اور یہ کہ گورنر Hochul اور مائیکرون نے ایک مضبوط ٹیک ٹیلنٹ پائپ لائن کا عزم کیا ہوا ہے جو بچوں اور کمیونٹیز کے لیے حقیقی حل فراہم کرنے کی خاطر ہمارے مشترکہ وژن پر منحصر ہے جہاں بچوں کو کالج، کیریئر، شہری شمولیت، اور زندگی کے لیے تیار کیا جاتا ہے۔"

UFT کے صدر Michael Mulgrew نے کہا، "ہائی ٹیک صنعتوں کو اگلی نسل کا ہنر درکار ہے۔ جبکہ نیو یارک نے - اب تک طلباء کو جدید ترین ہائی ٹیک ملازمتوں اور کیریئر سے جوڑنے کے لیے جدوجہد کی ہے۔ ہمیں اپنے ریاستی، وفاقی اور صنعتی شراکت داروں کے ساتھ ایسے اسکول بنانے پر فخر ہے جو ہمارے طلباء کو حقیقی دنیا کا تجربہ فراہم کرتے ہیں جو انہیں ایسی نئی صنعتوں میں رہنما بننے کے لیے درکار ہے۔"

NYSUT کی صدر Melinda Person نے کہا، "NYSUT کو اپنے شراکت داروں کے ساتھ ریاستی، مقامی اور وفاقی سطحوں پر متحد ہونے کا اعزاز حاصل ہے تاکہ ایسے کلاس رومز تخلیق کیے جائیں جہاں طلباء کو مستقبل کے کیریئرز کے لیے تیار کیا جائے۔ نیو یارک سٹی سے سیراکیوز تک، ہم نے تجرباتی، براہ رست تعلیمی پروگرامز کے ذریعے پہلے سے موجود دلچسپ کامیابیاں دیکھی ہیں جہاں تنقیدی سوچ پر زور دیا جاتا ہے، بچوں کے فطری تجسس کو فروغ دیا جاتا ہے، اور اطمینان بخش ملازمتوں تک واضح راہیں پیش کی جاتی ہیں۔ ہمارے تعلیمی ماہرین جانتے ہیں کہ حقیقی دنیا والی ان مہارتوں کی تعمیر ابتدائی کام انجام دیتی ہے، اور ان کی مہارت اس نئے فریم ورک کا ایک اہم حصہ ہے جو ریاست نیو یارک میں ہمارے اسکولوں، خاندانوں اور کمیونٹیز کو مضبوط کرے گی۔"

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418